

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

విల్లూర్ నడాదూర్ శ్రీ శ్రీనిధేః కృతిషు
॥ కావేరీదశకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ కావేరీదశకం ॥

కవితాజితకల్లోలికన్యకాకాంతవక్షసే ।

కరుణాదిగుణాధ్యాయ కమలానిధయే నమః ॥

సహ్యాజాతే ! నమస్తుభ్యం పాపజాతేన పీడితం ।

జానతీ వినతం మాతః ! దీనం మాం పరిపాలయ ॥ 1 ॥

కవేరాత్మజాతాం సువర్ణాంగభంగిం

రసానాం ప్రవాహం మనోజ్ఞం వహంతీం ।

పదానాం ప్రఘాతే ధ్వనిం సందిశంతీం

మహాకావ్యపంక్తిం మహంతో విదుస్త్యాం ॥ 2 ॥

సాకేతసామీప్యజుషా సరయ్యా

సహ్యాద్రికన్యాయితమిత్యవైమి ।

సక్తో యదీయే సలిలే స రంగీ

సదాత్ర తత్సన్నిధిమాతనోతి ॥ 3 ॥

మాతః ! కాంచనవాహిని ! త్వముచితా రత్నాకరప్రేయసీ

రత్నం కాంచనసంగతం హి సుభగం సర్వైరపి స్తూయతే ।

గంగాద్యాస్సరితశ్శుభాః క్షితితలే పాథస్సమృద్ధాః పునః

పాథోధేరుచితాః ప్రియా ఇతి వయం మన్యామహే తస్య తాః ॥ 4 ॥

కవేరకన్యే ! కనకాభిధానే !

కల్లోలజాలైః కమనీయగాత్రి ! ।

కఠోరసంసారకలిప్రవేగ -

కాలానలైః పాలయ మాం ప్రతప్తం ॥ 5 ॥

శ్రీభాష్యవాణీవ విభాతి వేణీ
 మాతర్జలానాం తవ సహ్యకన్యే ! |
 తీర్థైర్నిషేవ్యా నితరాం ప్రసన్నా
 నిర్ఘాతపాపా నిగమాంతవంద్యా || 6 ||

ప్రభాం భజంతీ సమయే యథావత్ -
 ప్రకాశయంతీ గుణమక్షరాంతః |
 పదే పదే ప్రత్యయమాదధానా
 త్వం తర్క్యసే పాణినిభారతీతి || 7 ||

కలధౌతతరంగిణీ ! ప్రియే !
 కమలాయా జనకస్య వారిధేః |
 కలికాలజకల్మషావృతం
 కలయేథా మమ వర్షృ పావనం || 8 ||

కవేరకన్యే ! కలికల్మషఘ్ని !
 కవీంద్రభట్టార్యనుతప్రభావే ! |
 కపీంద్రసంసేవ్యకృతావగాహే !
 కవౌ మయి త్వం కరుణాం కురుష్వ || 9 ||

సంక్రామజాతైః క్రమశో వృతా త్వం
 యైరత్ర తైస్తైరయనం ప్రసిద్ధ్యేత్ |
 నక్తం దివం యైర్బహుశస్సుతారా -
 సంవత్సరాణాం సరణీర్విభాతి || 10 ||

|| ఇతి కావేరీదశకం సమాప్తం ||